

പതിനാലാം കേരള നിയമസഭ

പത്തൊൻപതാം സമ്മേളനം

2020 മാർച്ച് 04, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
 പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പ് മന്ത്രി
 തൊഴിലും എക്സൈസും വകുപ്പുമന്ത്രി

വരൾച്ച നേരിടാൻ വാട്ടർ അതോറിറ്റിയുടെ പദ്ധതി

*61. ശ്രീ.ടി.എ.അഹമ്മദ് കബീർ

പ്രൊഫ.ആബിദ് ഇസൈൻ തങ്ങൾ

ശ്രീ.എം.ഉമ്മർ

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) വേനൽക്കാല വരൾച്ച നേരിടുന്നതിനായി വാട്ടർ അതോറിറ്റി എന്തെങ്കിലും പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ; എങ്കിൽ വിശദാംശം വ്യക്തമാക്കുമോ;

(ബി) വറ്റാത്ത ജലസ്രോതസ്സുകൾ കണ്ടെത്തി സംരക്ഷിക്കുന്നതിന് എന്തെല്ലാം നടപടികളാണ് സ്വീകരിച്ചുവരുന്നതെന്ന് വിശദമാക്കാമോ?

പട്ടികജാതി-പട്ടികവർഗ്ഗക്കാരെ വികസന മുഖ്യധാരയിലെത്തിക്കാൻ നടത്തുന്ന പ്രവർത്തനങ്ങൾ

*62. ശ്രീ.കെ.കുഞ്ഞിരാമൻ

„ എസ്.ശർമ്മ

„ മുരളി പെരുനെല്ലി

„ കെ. ബാബു : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി-പട്ടികവർഗ്ഗക്കാരെ വികസന മുഖ്യധാരയിലെത്തിക്കാൻ സംസ്ഥാന സർക്കാർ നടത്തുന്ന പ്രവർത്തനങ്ങൾ അറിയിക്കാമോ;

- (ബി) മതപരമായ വിഭാഗീയത സൃഷ്ടിച്ചുകൊണ്ടും ആചാരങ്ങളുടെയും സ്മൃതിയുടെയും പേരിലും ജാതീയ ഉച്ചനീചത്വം അരക്കിട്ടുറപ്പിക്കുന്ന വർഗ്ഗീയവാദികൾ അടിച്ചമർത്തപ്പെട്ടിരുന്ന വിവിധ വിഭാഗങ്ങൾക്ക് സർക്കാർ സർവീസിലുള്ള സംവരണത്തോടുള്ള എതിർപ്പ് തീവ്രമാക്കിക്കൊണ്ടുള്ള പ്രസ്താവനകൾ നടത്തുന്നത് ശ്രദ്ധയിൽപ്പെട്ടിരുന്നോ;
- (സി) സംസ്ഥാന സർക്കാരുകൾ സംവരണ തത്വം പാലിക്കാൻ ബാധ്യസ്ഥരല്ലെന്ന സുപ്രീംകോടതിയുടെ വിധി പഠന വിധേയമാക്കിയിരുന്നോ; വിധി തിരുത്തിക്കിട്ടാൻ വേണ്ട നടപടി സ്വീകരിക്കാൻ കേന്ദ്രസർക്കാരിനോട് ആവശ്യപ്പെടുമോ; ആവശ്യമെങ്കിൽ ഭരണഘടന ഉചിതമായി ഭേദഗതി ചെയ്യാൻ കേന്ദ്രസർക്കാരിൽ സമ്മർദ്ദം ചെലുത്താൻ സാധിക്കുമോയെന്ന് വ്യക്തമാക്കാമോ;
- (ഡി) കേന്ദ്ര സർക്കാർ സർവീസും പൊതുമേഖലയും ചുരുക്കിക്കൊണ്ടിരിക്കുന്ന സാഹചര്യത്തിൽ എയിഡഡ് മേഖലയിലും സ്വകാര്യ മേഖലയിലും സംവരണം ഏർപ്പെടുത്തേണ്ടതിന്റെ ആവശ്യകത കേന്ദ്ര സർക്കാരിനെ ധരിപ്പിക്കാൻ നടപടിയുണ്ടാകുമോയെന്ന് വെളിപ്പെടുത്താമോ?

സംഘടിത-അസംഘടിത തൊഴിൽ മേഖലകളിൽ മിനിമം വേതനം

*63. ശ്രീ.എം. സ്വരാജ്

,, കെ. ദാസൻ

,, സി.കെ. ഹരീന്ദ്രൻ

,, എം. നൗഷാദ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വിവിധ സംഘടിത-അസംഘടിത തൊഴിൽ മേഖലകളിൽ മിനിമം വേതനം നിശ്ചയിക്കുന്നതിനും കൃത്യമായ ഇടവേളകളിൽ പുതുക്കുന്നതിനും അതുപ്രകാരം തൊഴിലാളികൾക്ക് വേതനം ലഭിക്കുന്നുണ്ടെന്ന് ഉറപ്പ് വരുത്തുന്നതിനും സ്വീകരിച്ചു വരുന്ന നടപടികൾ വിശദമാക്കാമോ;
- (ബി) മുത്തൂറ്റ് ഫിനാൻസ് എന്ന സ്ഥാപനം ഇൻഡ്യൻ ബാങ്ക് ഉൾപ്പെടെയുള്ള പൊതുമേഖലാ ബാങ്കുകളിൽ നിന്ന് കുറഞ്ഞ പലിശക്ക് വായ്പയെടുത്ത് സ്വർണ്ണപണയ വായ്പ നൽകി പൊതുജനങ്ങളിൽ നിന്ന് ബ്ലേഡ് പലിശ ഈടാക്കുന്നുണ്ടെന്ന വാർത്ത ശ്രദ്ധയിൽപ്പെട്ടിരുന്നോ;
- (സി) തൊഴിലാളികൾക്ക് ടാർഗറ്റ് നൽകി പൊതുജനങ്ങളിൽ നിന്നും നിക്ഷേപം സമാഹരിക്കുകയും അതുപയോഗിച്ച് സംസ്ഥാനത്തിനകത്തും പുറത്തും ബ്ലേഡ് പലിശക്ക് വായ്പ നൽകി സമ്പാദ്യം സ്വരൂപിച്ചുകയും ചെയ്യുന്നതായി ആക്ഷേപം നേരിടുന്ന ഈ സ്ഥാപനം സംസ്ഥാന വികസനത്തിന് യാതൊരു നിക്ഷേപവും നടത്താതെ നിക്ഷേപകരെന്ന വ്യാജലേബലിൽ നടത്തുന്ന തൊഴിലാളി പീഡനം അവസാനിപ്പിക്കാൻ സർക്കാർ നടത്തിയ ഇടപെടലുകൾ എന്തൊക്കെയാണ്?

ലഹരി വർജ്ജനത്തിലൂടെ ലഹരി മുക്ത കേരളം

*64. ശ്രീ.റോജി എം. ജോൺ

,, കെ.എസ്.ശബരീനാഥൻ

,, വി.പി.സജീന്ദ്രൻ

,, കെ.സി.ജോസഫ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം

മറുപടി നൽകുമോ:

- (എ) ലഹരി വർജ്ജനത്തിലൂടെ ലഹരി മുക്ത കേരളം എന്ന ലക്ഷ്യം കൈവരിക്കുവാനായി എക്സൈസ് വകുപ്പ് നടത്തുന്ന പ്രചരണ പരിപാടികൾ എന്തൊക്കെയാണെന്ന് അറിയിക്കാമോ;
- (ബി) വിമുക്തി പദ്ധതിയുടെ ഭാഗമായി എന്തൊക്കെ കാര്യങ്ങളാണ് കഴിഞ്ഞ വർഷം പുതുതായി നടപ്പിലാക്കിയതെന്ന് വ്യക്തമാക്കാമോ;
- (സി) ഈ പ്രവർത്തനങ്ങളുടെ ഭാഗമായി കെ.എസ്.ആർ.ടി.സി. ബസ്സുകളിൽ പരസ്യം പതിപ്പിച്ചിട്ടുണ്ടോ; എങ്കിൽ ഇതിനായി എന്ത് തുകയാണ് ചെലവഴിച്ചതെന്നതിന്റെ കണക്ക് ലഭ്യമാണോ; എങ്കിൽ വ്യക്തമാക്കാമോ;
- (ഡി) ഈ സർക്കാരിന്റെ മദ്യനയം ലഹരി മുക്ത കേരളം എന്ന ലക്ഷ്യം നേടുന്നതിന് സഹായകമായ ഒന്നാണെന്ന് വിലയിരുത്തുന്നുണ്ടോ;
- (ഇ) എങ്കിൽ ഈ നയത്തിലെ ഏതൊക്കെ കാര്യങ്ങളാണ് ഇതിന് സഹായകമായിട്ടുള്ളതെന്ന് വ്യക്തമാക്കാമോ?

പ്രളയ പ്രതിരോധത്തിന് നയരൂപീകരണം

*65. ശ്രീ.അബ്ദുൽ ഹമീദ് പി.

„ കെ.എൻ.എ ഖാദർ

„ എം. സി. കമറുദ്ദീൻ

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രളയ പ്രതിരോധവുമായി ബന്ധപ്പെട്ട് നയരൂപീകരണത്തിന് ജലസേചന വകുപ്പ് നടത്തിയ പ്രവർത്തനങ്ങൾ വിശദമാക്കുമോ;
- (ബി) ഇപ്രകാരമുള്ള പുതിയ നയരൂപീകരണത്തിന് ഏതെല്ലാം രാജ്യങ്ങളുടെ ആശയങ്ങൾ സ്വീകരിച്ചിട്ടുണ്ട് എന്നറിയിക്കാമോ;
- (സി) ഈ നയം എന്നത്തേക്ക് പ്രാവർത്തികമാക്കാനാകും; വിശദാംശം ലഭ്യമാക്കുമോ?

ജലലഭ്യത ഉറപ്പു വരുത്തുന്നതിന് നടപടി

*66. ശ്രീ.ബി.ഡി. ദേവസ്സി

„ എ. പ്രദീപ്കുമാർ

„ എസ്.രാജേന്ദ്രൻ

„ പി. ഉണ്ണി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) എല്ലാവർക്കും ശുദ്ധമായ കുടിവെള്ളം ലഭ്യമാക്കുകയെന്ന ലക്ഷ്യം നിറവേറ്റുന്നതിന് മുന്നോടിയായി സംസ്ഥാനത്തെ ജലലഭ്യതയും ആവശ്യകതയും കണ്ടെത്താൻ ജലബജറ്റ് തയ്യാറാക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ;
- (ബി) നീരൊഴുക്കിന്റെ അളവിനനുസരിച്ച് വേനൽക്കാലത്ത് ജലലഭ്യത ഉറപ്പു വരുത്തുന്നതിന് നടപടികളിലും

തോട്ടുകളിലും തടയണകൾ നിർമ്മിക്കുന്നതിന് പദ്ധതിയുണ്ടോയെന്ന് വിശദമാക്കാമോ;

(സി) പ്രളയം നദികളുടെ വാഹകശേഷിയിലും ജലസംഭരണ ശേഷിയിലും കുറവ് വരുത്തിയത് കണക്കിലെടുത്ത് മാലിന്യങ്ങൾ നീക്കുന്നതിനും ശാസ്ത്രീയ പരിശോധനയുടെ അടിസ്ഥാനത്തിൽ മണൽ വാരി നദികളെ പുനരുജ്ജീവിപ്പിക്കുന്നതിനും നടത്തിവരുന്ന പ്രവർത്തനങ്ങൾ വിശദീകരിക്കാമോ?

കാട്ടുതീയിൽ നിന്നും വനങ്ങളുടെ സംരക്ഷണം

*67. ശ്രീ.കെ.എൻ.എ ഖാദർ

„ ടി. വി. ഇബ്രാഹിം

„ പി.കെ.അബ്ദു റബ്ബ്

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) വേനൽക്കാലത്തുണ്ടാകുന്ന കാട്ടുതീയിൽ നിന്നും വനങ്ങളെ സംരക്ഷിക്കുന്നതിന് മുൻകരുതൽ സ്വീകരിക്കാറുണ്ടോ; വിശദമാക്കാമോ;

(ബി) വനപ്രദേശങ്ങളിലെ നീരുറവകൾ വറ്റിപ്പോകുന്നത് തടയാനും ജല ലഭ്യത ഉറപ്പാക്കാനും എന്തെല്ലാം നടപടികൾ സ്വീകരിച്ചിട്ടുണ്ട്;

(സി) തീപിടുത്ത സാധ്യതയുള്ള പ്രദേശങ്ങൾ കണ്ടെത്തി കാട്ടുതീ തടയുന്നതിന് എന്തെങ്കിലും പദ്ധതി ആവിഷ്കരിച്ചിട്ടുണ്ടോ; വിശദാംശം വ്യക്തമാക്കാമോ?

പരിസ്ഥിതി സംവേദക മേഖലകൾ

*68. ശ്രീ.ആർ. രാമചന്ദ്രൻ

ശ്രീമതി ഇ.എസ്.ബിജിമോൾ

„ സി.കെ. ആശ

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) പരിസ്ഥിതി സംവേദക മേഖലകൾ രൂപീകരിക്കുന്നതിന്റെ ഉദ്ദേശ്യ ലക്ഷ്യങ്ങൾ എന്താണെന്ന് വിശദമാക്കാമോ; ഇവ രൂപീകരിക്കുന്നത് കൊണ്ടുള്ള നേട്ടങ്ങൾ എന്തൊക്കെയാണെന്ന് വ്യക്തമാക്കാമോ;

(ബി) കേരള സർക്കാർ 2013-ൽ സമർപ്പിച്ച പരിസ്ഥിതി സംവേദക മേഖലയ്ക്കായുള്ള കരട് വിജ്ഞാപനത്തിന്റെ സ്ഥിതി എന്താണെന്നറിയിക്കാമോ;

(സി) സംസ്ഥാന സർക്കാർ സംരക്ഷിത മേഖലകൾക്ക് ചുറ്റും പരിസ്ഥിതി സംവേദക മേഖല പ്രഖ്യാപിക്കുന്നതിനുള്ള കരട് വിജ്ഞാപന നിർദ്ദേശങ്ങൾ കേന്ദ്രത്തിന് നൽകിയിട്ടുണ്ടോ; വിശദമാക്കാമോ;

(ഡി) സർക്കാർ മാർഗ്ഗനിർദ്ദേശങ്ങളനുസരിച്ച് സംരക്ഷിത പ്രദേശങ്ങൾക്ക് ചുറ്റും ഒരു കിലോമീറ്റർ വരെയാണ് പരിസ്ഥിതി സംവേദക മേഖലയായി പരിഗണിക്കേണ്ടിയിരുന്നതെങ്കിലും കരട് വിജ്ഞാപനം തയ്യാറാക്കിയപ്പോൾ പരിസ്ഥിതി സംവേദക മേഖല ഒരു കിലോമീറ്ററിന് പുറത്തു പോയ

സാഹചര്യം ഉണ്ടായിട്ടുണ്ടോ;

(ഇ) പരിസ്ഥിതി സംവേദക മേഖലകളിൽ കരികൽ ക്വാറികൾക്ക് പ്രവർത്തനാനുമതി ലഭിക്കുമോ എന്നറിയിക്കുമോ?

കുടിവെള്ളക്ഷാമം പരിഹരിക്കുന്നതിനുള്ള നടപടികൾ

*69. ശ്രീ.ഡി.കെ. മുരളി

„ രാജു എബ്രഹാം

„ വി.കെ.പ്രശാന്ത്

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കാലാവസ്ഥ വ്യതിയാനത്തിന്റെ ഫലമായി ഈ വർഷവും ആരംഭത്തിൽത്തന്നെ വേനൽ രൂക്ഷമായതുമൂലം മുൻവർഷങ്ങളിലേതുപോലെ വരൾച്ചയുണ്ടാകാനിടയുള്ളതിനാൽ കുടിവെള്ളക്ഷാമം ഉണ്ടാകാതിരിക്കാൻ കരുതൽ നടപടി സ്വീകരിക്കുമോ;
- (ബി) ജലസ്രോതസ്സുകളുടെ സംരക്ഷണത്തിനും യുക്തിസഹമായ ജലവിനിയോഗത്തിനും പരിപാടിയുണ്ടോ എന്നറിയിക്കുമോ;
- (സി) തലസ്ഥാന നഗരിയിലെ കുടിവെള്ളക്ഷാമം പരിഹരിക്കുന്നതിനുള്ള പുതിയ ജലശുദ്ധീകരണശാലയുടെ പണി പൂർത്തിയായിട്ടുണ്ടോ;
- (ഡി) പ്രധാന നഗരങ്ങളിൽ സദാസമയവും കുടിവെള്ളം ലഭ്യമാക്കാൻ പദ്ധതി ആവിഷ്കരിച്ചിട്ടുണ്ടോ; എങ്കിൽ പുരോഗതി അറിയിക്കുമോ?

വരൾച്ച നേരിടുന്നതിന് ഭൂജലവകുപ്പിന്റെ പദ്ധതികൾ

*70. ശ്രീ.പി. ഉണ്ണി

„ സജി ചെറിയാൻ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വരൾച്ച ആവർത്തിച്ചുണ്ടാകുന്ന പ്രതിഭാസമായതിനാൽ ഇത് നേരിടുന്നതിന് ഭൂജലവകുപ്പ് ദീർഘകാല പദ്ധതികൾ ആവിഷ്കരിച്ചിട്ടുണ്ടോയെന്ന് അറിയിക്കുമോ;
- (ബി) വകുപ്പ് നടപ്പിലാക്കുന്ന ചെറുകിട കുടിവെള്ള പദ്ധതികൾ സുസ്ഥിരമാക്കുന്നതിനായി കൃത്രിമ ഭൂജല സംപോഷണ മാർഗ്ഗങ്ങൾ നടപ്പിലാക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (സി) കാലാവസ്ഥാ വ്യതിയാനം മൂലം ഭൂഗർഭ ജലനിരപ്പ് ഗണ്യമായി താഴ്ന്നുകൊണ്ടിരിക്കുന്ന സാഹചര്യത്തിൽ ഭൂഗർഭ ജലച്ചൂഷണം കർശനമായി തടയുന്നതിനായി എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കുമോ?

എക്സൈസ് വകുപ്പിലെ ക്രൈംബ്രാഞ്ച് വിഭാഗം

*71. ശ്രീ.എം. സി. കമറുദ്ദീൻ

„ അബ്ദുൽ ഹമീദ് പി.

„ പി.കെ.ബഷീർ

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഗുരുതരമായ മയക്കുമരുന്ന്, മദ്യ കേസുകൾ അന്വേഷിക്കുന്നതിനായി എക്സൈസ് വകുപ്പിൽ ക്രൈംബ്രാഞ്ച് വിഭാഗം ആരംഭിച്ചിട്ടുണ്ടോ;
- (ബി) ആവശ്യമായ ജീവനക്കാരില്ലാത്തതിനാൽ ഈ വിഭാഗത്തിന് ഫലപ്രദമായി പ്രവർത്തിക്കാൻ കഴിയുന്നില്ല എന്നത് സർക്കാർ പരിശോധിച്ചിട്ടുണ്ടോ; എങ്കിൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ?

വനസംരക്ഷണം കാര്യക്ഷമമാക്കുന്നതിനുള്ള നടപടി

*72. ശ്രീ.മുല്ലക്കര രത്നാകരൻ

„ ഇ.കെ.വിജയൻ

„ ഇ.ടി. ടൈസൺ മാസ്റ്റർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനസംരക്ഷണം കാര്യക്ഷമമാക്കുന്നതിന് ഈ സർക്കാർ സ്വീകരിച്ച നടപടികൾ വിശദമാക്കുമോ;
- (ബി) ഈ സർക്കാർ കാലയളവിൽ കയ്യേറ്റ വനഭൂമി തിരിച്ചുപിടിച്ചിട്ടുണ്ടോയെന്ന് വ്യക്തമാക്കുമോ;
- (സി) വന സംരക്ഷണം കാര്യക്ഷമമാക്കുന്നതിന് ആധുനിക സാങ്കേതികവിദ്യകൾ വനംവകുപ്പ് ഉപയോഗപ്പെടുത്തുന്നുണ്ടോയെന്ന് വെളിപ്പെടുത്തുമോ;
- (ഡി) വനാതിർത്തി സർവ്വേകൾ കാര്യക്ഷമമാക്കുന്നതിനായി വനം വകുപ്പ് ഉദ്യോഗസ്ഥർക്ക് പരിശീലനം നൽകുന്നുണ്ടോ;
- (ഇ) വനാതിർത്തിയിലെ ജണ്ട നിർമ്മാണത്തിന്റെ പുരോഗതി വ്യക്തമാക്കുമോ; ആയത് എന്നത്തേക്ക് പൂർത്തീകരിക്കാൻ കഴിയും എന്നറിയിക്കുമോ?

തെളിനീർ കുപ്പിവെള്ള പദ്ധതി

*73. ശ്രീ.പി.കെ.അബ്ദു റബ്ബ്

„ പി.ഉബൈദുള്ള

„ പാറക്കൽ അബ്ദുല്ല

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വിപണിയിൽ കുറഞ്ഞ നിരക്കിൽ കുപ്പിവെള്ളം എത്തിക്കുക എന്ന ലക്ഷ്യത്തോടെ അരുവിക്കരയിൽ ആരംഭിച്ച കുപ്പിവെള്ള പ്ലാന്റിന്റെ പ്രവർത്തനം ഇപ്പോൾ ഏതു ഘട്ടത്തിലാണ് എന്ന് വെളിപ്പെടുത്താമോ;

(ബി) കുപ്പിവെള്ള പദ്ധതിയായ തെളിനീരിന്റെ നിർമ്മാണ വിപണന ചുമതല വാട്ടർ അതോറിറ്റിയെ ഒഴിവാക്കി കിഡ്കിനെ ഏൽപ്പിക്കുവാൻ തീരുമാനിച്ചിട്ടുണ്ടോ;

(സി) കുപ്പിവെള്ളം എന്നു മുതൽ വിപണിയിൽ എത്തിക്കാനാണ് ഉദ്ദേശിക്കുന്നത്; വിശദാംശം അറിയിക്കുമോ?

ലഹരി വിരുദ്ധ പ്രചരണം

*74. ശ്രീ.കാരാട്ട് റസാഖ്

ശ്രീമതി യു. പ്രതിഭ

ശ്രീ.കെ.വി.അബൂൾ ഖാദർ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) കേന്ദ്രസർക്കാർ നടത്തിയ സർവ്വേ പ്രകാരം ലഹരി വസ്തുക്കളുടെ അമിതോപയോഗമുള്ള സംസ്ഥാനമല്ലെങ്കിലും സംസ്ഥാനത്തെ യുവജനതയിൽ മുപ്പത് ശതമാനത്തോളം വരുന്നവർ മദ്യം, പുകയില ഉല്പന്നങ്ങൾ, മറ്റു ലഹരി വസ്തുക്കൾ തുടങ്ങിയവ ഉപയോഗിക്കുന്നവരാണെന്ന ചില റിപ്പോർട്ടുകളുടെ അടിസ്ഥാനത്തിൽ ലഹരി വിരുദ്ധ പ്രചരണം ശക്തിപ്പെടുത്തുമോ;

(ബി) ലഹരി വിപത്തിനെ നിർമ്മാർജ്ജനം ചെയ്യാൻ 'നാളത്തെ കേരളം ലഹരി വിമുക്ത നവകേരളം' എന്ന തീവ്രയജ്ഞ പരിപാടി ജനകീയ പങ്കാളിത്തത്തോടെയാണോ ആവിഷ്കരിച്ചിരിക്കുന്നത്;

(സി) മയക്കുമരുന്നു വ്യാപാരികൾ കുട്ടികളെ ഉപയോഗിച്ചുകൊണ്ടും എൻ.ഡി.പി.എസ്. നിയമത്തിലെ പഴുതുക്കൾ ഉപയോഗിച്ചുകൊണ്ടും കേസിൽ നിന്നും രക്ഷപെട്ട് വീണ്ടും വ്യാപാരം നടത്തുന്നതായി ശ്രദ്ധയിൽപ്പെട്ടിട്ടുണ്ടോ; ഇതു പരിഹരിക്കാൻ നിയമഭേദഗതിയുൾപ്പെടെയുള്ള കാര്യങ്ങൾ പരിഗണിക്കുന്നുണ്ടോ എന്നറിയിക്കുമോ?

സിനിമ റെഗുലേറ്ററി അതോറിറ്റി

*75. ശ്രീ.വി.കെ.ഇബ്രാഹിം കുഞ്ഞ്

„ മഞ്ഞളാംകുഴി അലി

„ എൻ .എ.നെല്ലിക്കുന്ന്

„ എം.ഉമ്മർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) സിനിമമേഖലയുടെ സമഗ്ര പരിഷ്കരണത്തിനായി സിനിമ റെഗുലേറ്ററി അതോറിറ്റി രൂപീകരിക്കാനുള്ള നടപടികൾ ഏതുഘട്ടത്തിലാണ്; വ്യക്തമാക്കുമോ;

(ബി) ഇതിനായി നിയമനിർമ്മാണം നടത്താൻ ഉദ്ദേശിക്കുന്നുണ്ടോ;

(സി) ഇക്കാര്യത്തിൽ ചലച്ചിത്ര മേഖലയിലെ ബന്ധപ്പെട്ടവരുമായി ചർച്ച നടത്തിയിരുന്നോ; വിശദാംശം നൽകുമോ?

കാട്ടുതീ നിയന്ത്രണം

*76. ശ്രീ.പി.കെ.ബഷീർ

,, എൻ. ഷംസുദ്ദീൻ

,, കെ.എം.ഷാജി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കാട്ടുതീ തടയുവാൻ വനം വകുപ്പ് ഫയർ മാനേജ്മെന്റ് പ്ലാൻ നടപ്പിലാക്കിയിട്ടുണ്ടോ; എങ്കിൽ വിശദാംശം ലഭ്യമാക്കുമോ;
- (ബി) കാട്ടുതീ തടയുവാനുള്ള ആധുനിക സംവിധാനങ്ങളുടെ അഭാവവും നിലവിലുള്ള ഉപകരണങ്ങളുടെ കാലപ്പഴക്കവും മൂലം സംസ്ഥാനത്തെ വനങ്ങളിൽ പടർന്നു പിടിക്കുന്ന കാട്ടുതീ നിയന്ത്രിക്കുവാൻ വനം വകുപ്പിന് സാധിക്കുന്നില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ കാട്ടുതീ നിയന്ത്രിക്കുന്നതിനായി കൂടുതൽ സൗകര്യങ്ങൾ ഏർപ്പെടുത്തുവാൻ നടപടി സ്വീകരിക്കുമോ; വിശദവിവരം നൽകുമോ?

പട്ടികജാതി - പട്ടിക ഗോത്രവർഗക്കാരുടെ സമഗ്ര വികസനം

*77. ശ്രീ.ആർ. രാജേഷ്

,, ഒ. ആർ. കേള

,, സി.കൃഷ്ണൻ

,, കെ. ആൻസലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി - പട്ടിക ഗോത്രവർഗക്കാരുടെ സാമ്പത്തിക സാമൂഹ്യ ഉന്നമനത്തിനായി ആവിഷ്കരിച്ചിട്ടുള്ള പ്രധാന പദ്ധതികൾ മുഖേന കൈവരിക്കാൻ കഴിഞ്ഞ നേട്ടം അവലോകനം ചെയ്തിട്ടുണ്ടോ; വിശദാംശം അറിയിക്കുമോ;
- (ബി) പട്ടികഗോത്രവർഗക്കാരുടെ സമഗ്ര വികസനത്തിനായുള്ള പദ്ധതികൾ ആസൂത്രണം ചെയ്യുന്നതിനും നിലവിലുള്ള പദ്ധതികൾ മുഖേന കൈവരിച്ച നേട്ടം വിലയിരുത്തുന്നതിനും സാമൂഹ്യ - സാമ്പത്തിക സർവ്വേ നടത്തുന്നതിന്റെ പുരോഗതി അറിയിക്കുമോ;
- (സി) പട്ടികജാതി - പട്ടിക ഗോത്രവർഗക്കാർക്ക് ഭരണഘടനാനുസൃതം സംവരണം ചെയ്തിട്ടുള്ള തസ്തികകളിലെ ഒഴിവുകൾ സമ്പൂർണ്ണമായും നികത്തുന്നുവെന്ന് ഉറപ്പുവരുത്താൻ നടപടിയെടുത്തിട്ടുണ്ടോ എന്ന് വെളിപ്പെടുത്തുമോ?

കുടിവെള്ളക്ഷാമം നേരിടാൻ നടപടി

*78. പ്രൊഫ.കെ.യു. അരുണൻ

ശ്രീ.എസ്.ശർമ്മ

,, ഐ.ബി. സതീഷ്

,, വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) വേനൽക്കാലത്ത് കുടിവെള്ളക്ഷാമം ഉണ്ടാകാതിരിക്കുന്നതിനായി എന്തെല്ലാം മുൻകരുതൽ നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ;
- (ബി) ചെറുകിട കുടിവെള്ള പദ്ധതികളിലൂടെ കുടിവെള്ളം അധികമായി ലഭ്യമാക്കാൻ നടപടി സ്വീകരിച്ചിട്ടുണ്ടോ;
- (സി) വെള്ളത്തിന്റെ മിതമായ ഉപയോഗം സംബന്ധിച്ച് പൊതുജനങ്ങൾക്ക് അവബോധം നൽകുന്നതിന് എന്തെല്ലാം പരിപാടികളാണ് സംഘടിപ്പിക്കാനുദ്ദേശിക്കുന്നത്;
- (ഡി) നീരാഴ്ചകളിന്റെ അളവനുസരിച്ച് നദികളിലും തോടുകളിലും വേനൽക്കാല ജലസംഭരണികൾ നിർമ്മിക്കുന്നതിന് പദ്ധതി ആവിഷ്കരിക്കാനുദ്ദേശിക്കുന്നുണ്ടോ; വിശദാംശം നൽകുമോ?

ലഹരി വസ്തുക്കളുടെ വിതരണം തടയുന്നതിനുള്ള പ്രവർത്തനങ്ങൾ

*79. ശ്രീ.സണ്ണി ജോസഫ്

- „ ഷാഫി പറമ്പിൽ
- „ ടി.ജെ. വിനോദ്
- „ വി.ടി.ബൽറാം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ലഹരി വസ്തുക്കൾ ഉപഭോക്താക്കൾക്ക് എത്തിക്കുന്നതിന് ഓൺലൈൻ സംവിധാനത്തെയും ഭക്ഷ്യവിതരണ ശൃംഖലകളെയും ഉപയോഗിക്കുന്നുവെന്ന് വസ്തുതയാണോ; വ്യക്തമാക്കാമോ;
- (ബി) എങ്കിൽ ഇത്തരം നിയമവിരുദ്ധ പ്രവർത്തനങ്ങൾ തടയുന്നതിന് എക്സൈസ് വകുപ്പ് സ്വീകരിക്കുന്ന നടപടികൾ എന്തൊക്കെയാണെന്ന് അറിയിക്കാമോ;
- (സി) എക്സൈസ് വകുപ്പിൽ നിലവിലുള്ളത് വർഷങ്ങൾക്ക് മുമ്പുള്ള സ്റ്റാഫ് പാറ്റേൺ ആയതിനാൽ ആവശ്യത്തിന് ജീവനക്കാരില്ലാത്തതും വാഹനങ്ങൾ ഇല്ലാത്തതും ഷാഡോ സംവിധാനത്തിന്റെയും ഇൻ്റലിജൻസ് വിഭാഗത്തിന്റെയും പ്രവർത്തനങ്ങൾക്ക് പ്രതിബന്ധമായിട്ടുണ്ടോ; വ്യക്തമാക്കാമോ;
- (ഡി) എങ്കിൽ സ്റ്റാഫിന്റെ എണ്ണം കാലോചിതമായി പരിഷ്കരിച്ച് കൂടുതൽ ജീവനക്കാരെ വകുപ്പിൽ നിയമിക്കുന്ന കാര്യം പരിഗണിക്കുമോയെന്ന് അറിയിക്കാമോ;
- (ഇ) വിദ്യാഭ്യാസ സ്ഥാപനങ്ങൾക്ക് സമീപം ലഹരി വില്പന വ്യാപകമാണെന്ന വസ്തുത പരിഗണിച്ച് ഈ സ്ഥാപനങ്ങളിലെ ലഹരിവിരുദ്ധ ക്ലബ്ബുകളുടെ പ്രവർത്തനം കൂടുതൽ ഊർജ്ജസ്വലമാക്കുന്നതിന് ആവശ്യമായ നടപടികൾ സ്വീകരിക്കുമോയെന്ന് വ്യക്തമാക്കാമോ?

പട്ടികവർഗ്ഗത്തിൽപ്പെട്ട കുട്ടികളുടെ വിദ്യാഭ്യാസം

*80. ശ്രീ.സി. ദിവാകരൻ

- „ ചിറ്റയം ഗോപകുമാർ
- „ ജി.എസ്.ജയലാൽ
- „ എൽദോ എബ്രഹാം : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാലയ പ്രവേശനം നേടുന്ന പട്ടികവർഗ്ഗത്തിൽപ്പെട്ട കുട്ടികൾക്ക് അവരുടെ വിനിമയ ഭാഷയിൽ നിന്നും പഠന മാധ്യമമായ മലയാളത്തിലേക്ക് വരുമ്പോൾ ഉണ്ടാകുന്ന പ്രയാസങ്ങൾ പരിഹരിക്കുന്നതിന് പട്ടികവർഗ്ഗ വികസന വകുപ്പ് സ്വീകരിക്കുന്ന നടപടികൾ വിശദമാക്കാമോ;
- (ബി) ഗോത്രഭാഷ അറിയുന്ന പട്ടികവർഗ വിഭാഗക്കാരായ അധ്യാപകരെ സ്കൂളുകളിൽ നിയമിച്ച് ഈ പ്രതിസന്ധി മറികടന്നിട്ടുണ്ടോ; വ്യക്തമാക്കാമോ;
- (സി) അധ്യാപന യോഗ്യതയുള്ള എല്ലാ പട്ടികവർഗ വിഭാഗക്കാർക്കും ജോലി ലഭ്യമാക്കുന്നതിന് വിവിധ പദ്ധതികളിലൂടെ കഴിഞ്ഞിട്ടുണ്ടോയെന്ന് വ്യക്തമാക്കാമോ;
- (ഡി) പ്രസ്തുത പദ്ധതികൾ നടപ്പിലാക്കിയതിന് ശേഷം വിദ്യാർത്ഥികളുടെ കൊഴിഞ്ഞുപോക്ക് തടയുന്നതിന് കഴിഞ്ഞിട്ടുണ്ടോ; വ്യക്തമാക്കാമോ?

സംസ്ഥാനത്തെ ലഹരിമുക്തമാക്കുന്നതിന് സ്വീകരിച്ച നടപടികൾ

*81. ശ്രീ.തിരുവഞ്ചൂർ രാധാകൃഷ്ണൻ

„ വി.ഡി.സതീശൻ

„ അൻവർ സാദത്ത്

„ അനിൽ അക്കര : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ യുവജനങ്ങളിൽ 31.8 ശതമാനം ലഹരി മരുന്ന്, മദ്യം, സിഗരറ്റ് ഇവയിൽ ഏതെങ്കിലും ഒന്ന് ഉപയോഗിക്കുന്നുവെന്ന് പോലീസ് നടത്തിയ സർവ്വേയിൽ കണ്ടെത്തിയതായി ശ്രദ്ധയിൽപ്പെട്ടിട്ടുണ്ടോ;
- (ബി) യുവജനങ്ങളെ മദ്യത്തിന്റെയും മയക്കുമരുന്നിന്റെയും പിടിയിൽ നിന്നും മോചിപ്പിക്കുവാൻ സ്വീകരിച്ച നടപടികൾ എന്തൊക്കെയാണെന്ന് അറിയിക്കാമോ;
- (സി) സംസ്ഥാനത്ത് നിലവിൽ എത്ര ലഹരിവിമുക്ത കേന്ദ്രങ്ങളുണ്ടെന്നുള്ള കണക്ക് ലഭ്യമാണോ; അതിൽ സർക്കാരിന്റെ നിയന്ത്രണത്തിലുള്ളത് എത്രയാണെന്ന് വ്യക്തമാക്കാമോ;
- (ഡി) ഈ സർക്കാർ നിലവിൽ വന്നശേഷം സംസ്ഥാനത്ത് കൂടുതൽ ബാറുകൾക്ക് ലൈസൻസ് നൽകിയത് യുവാക്കളിലെ മദ്യപാനശീലത്തെ പ്രോത്സാഹിപ്പിക്കുന്നതിന് ഇടയാക്കി എന്ന ആക്ഷേപം വസ്തുതയാണോ; എങ്കിൽ മദ്യത്തിന്റെ ലഭ്യത കുറച്ച് സംസ്ഥാനത്തെ ലഹരിമുക്തമാക്കുന്നതിന് നടപടി സ്വീകരിക്കുമോ എന്നറിയിക്കാമോ?

പട്ടികവിഭാഗക്കാരെ വികസന മുഖ്യധാരയിലെത്തിക്കുന്നതിനുള്ള പ്രവർത്തനങ്ങൾ

*82. ശ്രീ.പുരുഷൻ കടലുണ്ടി

„ ബി.സത്യൻ

„ യു. ആർ. പ്രദീപ്

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) അധഃസ്ഥിതരാക്കപ്പെട്ട് ദളിതരെന്ന് വ്യവചരിക്കപ്പെടുന്നവരുടെ നേർക്ക്, കേന്ദ്ര ഭരണത്തിൽ പ്രതിലോമ ശക്തികൾക്ക് മേൽക്കൈ ലഭിച്ചതിനെ തുടർന്ന് വർദ്ധിച്ചു വരുന്ന അക്രമങ്ങളുടെ അലയൊലിയെന്നവണ്ണം സംസ്ഥാനത്ത് ചേരാനെല്ലരിൽ സോപാന ഗായകന് ജാതീയ അവഹേളനം നേരിടേണ്ടി വന്നതിനെതിരെ കർശന നിയമനടപടി സ്വീകരിക്കാൻ നിർദ്ദേശം നൽകുമോ;
- (ബി) പൗരാവകാശ സംരക്ഷണ നിയമവും അതിക്രമ നിരോധന നിയമവും ഫലപ്രദമായി നടപ്പിലാക്കുന്നതിനുള്ള സംവിധാനത്തെക്കുറിച്ച് അറിയിക്കാമോ;
- (സി) പട്ടികജാതി - പട്ടിക ഗോത്രവർഗക്കാരെ വികസന മുഖ്യധാരയിലെത്തിക്കുന്നതിന് നടത്തി വരുന്ന പ്രവർത്തനങ്ങളെക്കുറിച്ച് അറിയിക്കാമോ?

ജൽജീവൻ പദ്ധതി

*83. ശ്രീ.കെ. ദാസൻ

,, രാജ എബ്രഹാം

,, സി.കെ. ഹരീന്ദ്രൻ

,, പി.കെ. ശശി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) ഗ്രാമീണ മേഖലകളിലെ കുടിവെള്ളപ്രശ്നം പരിഹരിക്കുന്നതിന് ഈ സർക്കാർ എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ;
- (ബി) ഗ്രാമീണ മേഖലയിലുള്ള എല്ലാവർക്കും പ്രവർത്തനക്ഷമമായ ഗാർഹിക കണക്ഷൻ വഴി കുടിവെള്ളം എത്തിക്കുന്നതിന് കേന്ദ്രാവിഷ്കൃത പദ്ധതിയായ ജൽജീവൻ സംസ്ഥാനത്ത് നടപ്പാക്കി വരുന്നുണ്ടോ;
- (സി) പ്രസ്തുത പദ്ധതിയുടെ ഭാഗമായി ഗ്രാമീണ മേഖലയിൽ പുതിയ കുടിവെള്ള സ്രോതസ്സുകൾ കണ്ടെത്തുന്നതിനും നിലവിലുള്ള ജലവിതരണ പദ്ധതികളിൽ നിന്നും കണക്ഷനുകൾ നൽകുന്നതിനും ജലവിതരണ പൈപ്പുകൾ ഇല്ലാത്ത പ്രദേശങ്ങളിൽ പുതുതായി വിതരണ ശൃംഖല സ്ഥാപിക്കുന്നതിനും നടപടി സ്വീകരിച്ചിട്ടുണ്ടോ; വ്യക്തമാക്കുമോ;
- (ഡി) പദ്ധതിയ്ക്കായുള്ള കേന്ദ്ര-സംസ്ഥാന സർക്കാരുകളുടെ വിഹിതം എപ്രകാരമാണെന്ന് അറിയിക്കാമോ?

കുടിവെള്ള പദ്ധതികളുടെ നിർവ്വഹണം

*84. ശ്രീ.വി. കെ. സി. മമ്മത്ത് കോയ

,, റ്റി.വി.രാജേഷ്

ശ്രീമതിവീണാ ജോർജ്ജ്

ശ്രീ.ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) നഗര-ഗ്രാമ പ്രദേശങ്ങളിൽ പൈപ്പില്ലാത്ത പ്രദേശങ്ങളെ ശുദ്ധജല ലഭ്യത വിപുലീകരിക്കുന്നതിന് ആവിഷ്കരിച്ചിട്ടുള്ള പ്രധാന പദ്ധതികൾ എന്തെല്ലാമാണെന്ന് അറിയിക്കുമോ;
- (ബി) കിഫ്ബി വഴി നടത്തുന്ന 4500 കോടിയോളം രൂപ ചെലവു വരുന്ന വിവിധ കുടിവെള്ള പദ്ധതികളുടെ നിർവ്വഹണം ത്വരിതപ്പെടുത്തിയിട്ടുണ്ടോ; പ്രവൃത്തികളുടെ പുരോഗതി അവലോകനം ചെയ്തിരുന്നോ;

- (സി) കുടിവെള്ള കണക്ഷനുകൾ വേഗത്തിൽ ലഭ്യമാക്കുന്നതിന് സ്വീകരിച്ചിട്ടുള്ള നടപടികൾ അറിയിക്കാമോ;
- (ഡി) കേന്ദ്രസർക്കാർ പങ്കാളിത്തത്തോടെയുള്ള ജലജീവൻ മിഷന്റെ നിലവിലെ സ്ഥിതി അറിയിക്കാമോ; പദ്ധതി മാർഗരേഖ കേന്ദ്രസർക്കാർ പുറത്തിറക്കിയിട്ടുണ്ടോയെന്ന് വ്യക്തമാക്കുമോ?

സംസ്ഥാനം ലഹരി വിമുക്തമാക്കുന്നതിനുള്ള നടപടികൾ

*85. ശ്രീ.വി.എസ്.ശിവകുമാർ

„ പി.ടി. തോമസ്

„ എം. വിൻസെന്റ്

ശ്രീമതിഷാനിമോൾ ഉസ്മാൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ലഹരി വസ്തുക്കളുടെ ഉപഭോഗം സംസ്ഥാനത്ത് വ്യാപകമാകുന്നത് മൂലമുള്ള പ്രശ്നങ്ങൾ ഗൗരവമായി പരിഗണിച്ചിട്ടുണ്ടോ;
- (ബി) ലഹരി വസ്തുക്കളുടെ വ്യാപനം തടയുന്നതിനും സംസ്ഥാനത്തെ ലഹരി വിമുക്തമാക്കുന്നതിനും എക്സൈസ് വകുപ്പിന്റെയും എൻഫോഴ്സ്മെന്റിന്റെയും പ്രവർത്തനങ്ങൾ വിശദമാക്കുമോ;
- (സി) എക്സൈസ് വകുപ്പിന്റെ ഷാഡോ സംവിധാനവും ഇന്റലിജൻസ് സംവിധാനവും ശക്തിപ്പെടുത്തുന്നതിന് സ്വീകരിച്ച നടപടികൾ എന്തൊക്കെയാണെന്ന് വിശദമാക്കുമോ;
- (ഡി) കോടിക്കണക്കിന് രൂപ ചെലവഴിച്ച് വിമുക്തനായ പേരിൽ നടത്തുന്ന ബോധവൽക്കരണ പ്രവർത്തനങ്ങൾ സമൂഹത്തിൽ കാര്യമായ മാറ്റം ഉണ്ടാക്കുന്നില്ലായെന്ന വസ്തുത പരിശോധിക്കുമോ;
- (ഇ) ലഹരിവസ്തുക്കളുടെ ലഭ്യത കുറയ്ക്കുന്നതിനും അതിലൂടെ സംസ്ഥാനത്തെ ലഹരി വിമുക്തമാക്കുന്നതിനുമുള്ള നടപടി സ്വീകരിക്കുമോ; വിശദവിവരം നൽകാമോ?

ഇതരസംസ്ഥാന തൊഴിലാളികളുടെ ഡാറ്റാബാങ്ക്

*86. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എത്ര ഇതരസംസ്ഥാന തൊഴിലാളികൾ ഉണ്ടെന്ന് അറിയിക്കാമോ;
- (ബി) ഇവരുടെ ഡാറ്റാബാങ്ക് തൊഴിൽ വകുപ്പ് തയ്യാറാക്കിയിട്ടുണ്ടോ; ഇവർക്ക് തിരിച്ചറിയൽ കാർഡ് നൽകാൻ സർക്കാർ ഉദ്ദേശിക്കുന്നുണ്ടോ;
- (സി) ഇതരസംസ്ഥാന തൊഴിലാളികളിൽ കുറ്റവാളികളും ഉൾപ്പെട്ടിട്ടുള്ളതിനാൽ ഇവരെ നിരീക്ഷിക്കുന്നതിന് തൊഴിൽ വകുപ്പ് ആഭ്യന്തര വകുപ്പുമായി ചേർന്ന് എന്തെങ്കിലും സംവിധാനം ആവിഷ്കരിച്ചിട്ടുണ്ടോ; വിശദമാക്കുമോ?

പട്ടികജാതി-പട്ടികവർഗ്ഗക്കാരുടെ ഭവന നിർമ്മാണത്തിനുള്ള പദ്ധതി

*87. ശ്രീ.എം. വിൻസെന്റ്

„ ടി.ജെ. വിനോദ്

„ അനിൽ അക്കര

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ അർഹരായ എല്ലാ പട്ടികജാതി കുടുംബങ്ങൾക്കും വാസയോഗ്യമായ ഭവനം നിർമ്മിച്ച് നൽകുന്നതിന് സർക്കാർ പദ്ധതി ആവിഷ്കരിച്ചിട്ടുണ്ടോ;
- (ബി) ലൈഫ് പദ്ധതിയിൽ ഉൾപ്പെടുത്താതെ പട്ടികജാതി വകുപ്പിന്റെ ഫണ്ടിൽ നിന്നും ഇതിനായി തുക അനുവദിക്കുന്നതിന് നടപടി സ്വീകരിച്ചിട്ടുണ്ടോ;
- (സി) നേരത്തെ നടപ്പിലാക്കിയ പദ്ധതികളിൽ മുഴുവൻ ഗഡുക്കളും കൈപ്പറ്റിയ ശേഷവും ഭവനനിർമ്മാണം പൂർത്തീകരിക്കുവാൻ സാധിക്കാത്തവർക്ക് അത് പൂർത്തീകരിക്കുവാൻ പട്ടികജാതി വകുപ്പ് ഏന്തെങ്കിലും പ്രത്യേക പദ്ധതി ആവിഷ്കരിച്ചിട്ടുണ്ടോ;
- (ഡി) നിർമ്മാണം പൂർത്തിയാക്കിയതും വാസയോഗ്യമായതുമായ ഭവനങ്ങളുടെ അറ്റകുറ്റപ്പണിക്കും അതിൽ അധിക സൗകര്യം ഏർപ്പെടുത്തുന്നതിനും പട്ടികവർഗ്ഗക്കാർക്ക് ധനസഹായം നൽകുന്നതിനുള്ള നിലവിലെ പദ്ധതി വിശദമാക്കുമോ?

കുടിവെള്ളത്തിന്റെ ഗുണനിലവാരം

*88. ശ്രീ.ടി. വി. ഇബ്രാഹിം

„ എൻ. ഷംസുദ്ദീൻ

„ എം. സി. കമറുദ്ദീൻ

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) വാട്ടർ അതോറിറ്റിയുടെ ഗുണനിലവാര പരിശോധന ലാബുകളിൽ പരിശോധന നടത്തി ഉറപ്പുവരുത്തിയ ശേഷമാണോ കുടിവെള്ള വിതരണം നടത്തുന്നതെന്ന് വെളിപ്പെടുത്താമോ;
- (ബി) സംസ്ഥാനത്ത് വിതരണം ചെയ്യുന്ന കുടിവെള്ളത്തിന്റെ നിലവാരത്തിൽ പോരാത്ത ഉള്ളതായി ബ്യൂറോ ഓഫ് ഇൻഡ്യൻ സ്റ്റാൻഡേർഡ്സിന്റെ റിപ്പോർട്ടിൽ ചൂണ്ടിക്കാണിച്ചിട്ടുണ്ടോ;
- (സി) പ്രസ്തുത റിപ്പോർട്ടിന്റെ അടിസ്ഥാനത്തിൽ ഗുണനിലവാരം ഉറപ്പാക്കുന്നതിന് നടപടികൾ സ്വീകരിച്ചിട്ടുണ്ടോ; വിശദാംശം നൽകുമോ?

അംബേദ്കർ ഗ്രാമ വികസന പദ്ധതി

*89. ശ്രീ.ബി.സത്യൻ

„ മുരളി പെരുമ്പള്ളി

„ കാരാട്ട് റസാഖ്

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി കോളനികളുടെ സമഗ്ര വികസനത്തിനായി അംബേദ്കർ ഗ്രാമ വികസന പദ്ധതി നടപ്പിലാക്കിയിട്ടുണ്ടോ;
- (ബി) ഈ പദ്ധതിയിലൂടെ എന്തെല്ലാം വികസന പ്രവർത്തനങ്ങളാണ് പട്ടികജാതി കോളനികളിൽ നടത്തുന്നതെന്ന് അറിയിക്കാമോ;
- (സി) പ്രസ്തുത പദ്ധതി പ്രകാരം ഓരോ കോളനിയ്ക്കും എത്ര തുകയാണ് അനുവദിക്കുന്നതെന്ന് വ്യക്തമാക്കാമോ?

കാട്ടുതീ തടയുന്നതിനുള്ള മാർഗ്ഗങ്ങൾ

*90. ശ്രീ.എം. രാജഗോപാലൻ

ശ്രീമതിവീണാ ജോർജ്ജ്

ശ്രീ.യു. ആർ. പ്രദീപ്

„ പി.വി. അൻവർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കാലാവസ്ഥ വ്യതിയാനത്തിന്റെ ഫലമായുള്ള അസാധാരണ ചൂട് കാട്ടുതീ തനിയെ ഉണ്ടാകുന്നതിനും സാമൂഹ്യവിരുദ്ധർ തീ പടർത്തുന്നതിനും അനുകൂല സാഹചര്യം സൃഷ്ടിക്കുന്നതിനാൽ ഇത്തരം സംഭവങ്ങൾ ഉണ്ടാകാതിരിക്കുന്നതിന് സീകരിച്ചു വരുന്ന വനസംരക്ഷണ മാർഗ്ഗങ്ങൾ എന്തൊക്കെയാണെന്ന് വിശദമാക്കാമോ;
- (ബി) കാട്ടുതീ കെടുത്താനുള്ള ശ്രമത്തിനിടയിൽ വനപാലകർ മരിക്കാനിടയായ സംഭവത്തിന്റെ പശ്ചാത്തലത്തിൽ തീയണയ്ക്കുന്നതിനുള്ള ആധുനിക സംവിധാനങ്ങളും സുരക്ഷാസംവിധാനങ്ങളും അടിയന്തരമായി ഏർപ്പെടുത്തുന്ന കാര്യം പരിശോധിക്കുമോ;
- (സി) വനാതിർത്തി സർവ്വേ നടത്തി അതിർത്തി തിരിച്ച് സംരക്ഷണ മാർഗ്ഗങ്ങൾ ഏർപ്പെടുത്താനുള്ള പ്രവർത്തനം കാര്യക്ഷമതയോടെ നടക്കുന്നുണ്ടോ എന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
25-02-2020

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].